



United States Embassy
Kathmandu, Nepal

Public Affairs Section
Phone: +977-1-4007200
Fax: +977-1-4007280

२०६९ भद्रौ २२

नेपाल कम्युनिस्ट पार्टी (माओवादी) आतंककारी सूचीबाट बाहिर

अमेरिकी विदेश मन्त्रालयले नेपाल कम्युनिस्ट पार्टी (माओवादी) (नेकपा(मा)) र यसका अन्य नामहरूलाई इग्जाक्युटिभ अर्डर १३२२४ अन्तर्गतको विशेष सूचीकृत विश्व आतंककारी समूहका साथै अध्यागमन तथा राष्ट्रियता ऐन अन्तर्गतको आतंककारी वहिष्करण सूचीमा नामांकृत रहेको “आतंककारी संगठन” को पहिचानबाट हटाएको छ। यस कदमबाट नेकपा(मा) को अमेरिकामा रहेको वा अमेरिकी व्यक्तिहरूको अधीन वा नियन्त्रणमा रहेका सम्पत्तिहरूमाथिको बन्देज कायम रहने छैन, र अमेरिकी निकायहरूले इजाजतपत्र नलिईकन नेकपा(मा) सँग कारोबार गर्न सक्नेछन्।

विस्तृत समीक्षा पश्चात् विदेश मन्त्रालय नेकपा(मा) हाल आतंककारी गतिविधिमा संलग्न नरहेको र यसबाट अमेरिकी नागरिकको सुरक्षा तथा अमेरिकी विदेश नीतिमाथि कुनै पनि खतरा नरहेको निष्कर्षमा पुगेको छ। यस अतिरिक्त हालैका वर्षहरूमा माओवादी पार्टी नेपालमा गठबन्धन सरकारको प्रमुखको रूपमा निर्वाचित भएको, आतंकवादी क्रियाकलापका संरचनालाई निष्कृत गर्नेतर्फ क्रियाशील रहेको तथा उसले नेपालको शान्ति तथा मेलमिलाप प्रक्रियाप्रति विश्वसनीय प्रतिबद्धता प्रस्तुत गरेको छ। आज उक्त सूचीबाट हटाइनुले पार्टीको हिंसात्मक विगतलाई बेवास्ता गरेको वा विर्सेको नभई नेपालमा शान्तिपूर्ण र लोकतान्त्रिक राजनीतिक वहसमा पार्टीको निरन्तर संलग्नता रहने अपेक्षा गरेको छ।

सूचीबाट हटाइने यो कदमले अमेरिकाको आतंकवादसम्बन्धी नियमनलाई अद्यावधिक राख्ने प्रतिबद्धता प्रस्तुत गर्नुका साथै कुनै पनि समूहले शान्ति र मेलमिलापका लागि विश्वासयोग्य प्रतिबद्धता प्रदर्शन गरेको अवस्थामा आतंककारी सूचीमा सदाका लागि रहनुपर्ने छैन भन्ने पनि दर्शाउँछ।

####